

બોચાસણવાસી શ્રી અક્ષરપુરુષોત્તમ સ્વામિનારાયણ સંસ્થા  
સત્સંગ શિક્ષણ પરીક્ષા (સત્સંગ પ્રાજ્ઞ - ૨ : પ્રશ્નપત્ર - ૨ - પૂર્વ કસોટી - ૧૪ જૂન, ૨૦૧૫)

**પરીક્ષાર્થીઓને અગત્યની સૂચના**

૧. પરીક્ષાર્થી સત્સંગ પ્રારંભ થી સત્સંગ પ્રાજ્ઞ-૩ સુધીની ક્રમશઃ દરેક પરીક્ષા પાસ કર્યા પછી જ આગળની પરીક્ષા આપી શકશે.
૨. સત્સંગ શિક્ષણ પરીક્ષાના મુખ્ય દિવસે પરીક્ષાર્થીના નામવાળું મુખ્ય પૃષ્ઠ પરીક્ષા કાર્યાલય દ્વારા પ્રિન્ટ કરીને મોકલવામાં આવે છે. તે મુજબ જ પરીક્ષાર્થીએ પરીક્ષાની શ્રેણી (દા.ત. પ્રારંભ, પ્રવેશ, પરિચય વગેરે) તથા માધ્યમ (ગુજરાતી, હિન્દી, English)માં પરીક્ષા આપવાની રહેશે. તેમાં કોઈપણ જાતનો ફેરફાર કરીને આપેલી પરીક્ષા માન્ય ગણાશે નહિ.
૩. પરીક્ષાર્થીએ પૂર્વકસોટીના પ્રશ્નપત્રની શ્રેણી (પ્રારંભ, પરિચય, પ્રાજ્ઞ-૧ ફક્ત પહેલું....) તથા પરીક્ષાના માધ્યમ (ગુજરાતી, હિન્દી, English) મુજબ જ મુખ્ય પરીક્ષા આપવાની રહેશે. પૂર્વકસોટીની માહિતી મુજબ પરીક્ષા કેન્દ્રના મુખ્ય પરીક્ષા કાર્યકરને અંતિમ યાદી (Final List) મોકલવામાં આવે છે તે મુજબ જ મુખ્ય પરીક્ષા દિવસે પરીક્ષા આપવાની રહેશે. અંતિમ યાદી(Final List)ની વિગતથી જુદી પડતી વિગતવાળી આપેલી પરીક્ષા રદ (કેન્સલ) ગણાશે અને તેવી જવાબવહી તપાસવામાં આવશે નહીં.
૪. મુખ્ય પરીક્ષા દિને વર્ગખંડમાં હાજર રહેલા પ્રત્યેક પરીક્ષાર્થીએ પોતાના નામવાળી જવાબવહી લઈ તથા તેમાં માંગેલી અન્ય વિગત (જન્મ તારીખ, અભ્યાસ) ભરીને મુખ્ય પૃષ્ઠ ઉપર વર્ગ સુપરવાઈઝરની સહી પરીક્ષાર્થીએ ભૂલ્યા વગર કરાવી લેવી. વર્ગ સુપરવાઈઝરની સહી વગરની જવાબવહી રદ (કેન્સલ) ગણાશે અને તે તપાસવામાં આવશે નહીં.
૫. પરીક્ષાર્થી ફક્ત વાદળી કે કાળી શાહીવાળી પેનથી જ ઉત્તરો લખે. પેન્સિલથી, લાલ, લીલી કે અન્ય શાહીથી અથવા એકથી વધારે શાહીથી લખેલા ઉત્તરો માન્ય ગણાશે નહિ.
૬. પ્રશ્નોના જવાબ સૂચના મુજબ આપવા. છેકછાકવાળા જવાબો માન્ય ગણાશે નહીં. અસ્પષ્ટ અને ઉકેલી ન શકાય તેવા જવાબો માન્ય ગણાશે નહિ. એકથી વધારે પ્રકારના જુદા જુદા અક્ષરોવાળી જવાબવહી રદ (કેન્સલ) ગણાશે અને તે તપાસવામાં આવશે નહીં.
૭. પરીક્ષાખંડની બહાર કે અન્ય તમામ પરીક્ષાર્થીઓથી અલગ કે પરીક્ષાના નિયમોનું ઉલ્લંઘન કરીને આપેલી પરીક્ષા માન્ય ગણાશે નહિ.
૮. સત્સંગ શિક્ષણ પરીક્ષા કાર્યાલય, અમદાવાદની પૂર્વ મંજૂરી લીધા સિવાય, મૂળ પરીક્ષાર્થીના બદલે ‘લહિયા’, ‘સબસ્ટીટ્યુટ રાઈટર’ કે ‘અન્ય વ્યક્તિ’ દ્વારા લખાઈને આવેલ પરીક્ષાની જવાબવહી રદ ગણવામાં આવશે.
૯. સત્સંગ શિક્ષણ પરીક્ષા કાર્યાલય, અમદાવાદને અગાઉથી જણાવ્યા વગર રજીસ્ટર્ડ થયેલ પરીક્ષા કેન્દ્રના બદલે અન્ય પરીક્ષા કેન્દ્રમાંથી આપેલી પરીક્ષા રદ (કેન્સલ) ગણાશે અને તેવી જવાબવહી તપાસવામાં આવશે નહીં.
૧૦. સત્સંગ પ્રવેશ, પરિચય, પ્રવીણ તથા સત્સંગ પ્રાજ્ઞ ખંડના બંને પ્રશ્નપત્રમાં રજીસ્ટર્ડ થયેલા પરીક્ષાર્થીઓએ બંને પ્રશ્નપત્રની પરીક્ષા આપવી ફરજિયાત છે. કોઈપણ એક જ પ્રશ્નપત્રની આપેલી પરીક્ષાની જવાબવહી તપાસવામાં આવશે નહિ.
૧૧. મુખ્ય પરીક્ષામાં જવાબવહીમાં વધારાના પાના કે પુરવણી જોડીને તેમાં લખેલા ઉત્તર તપાસવામાં આવશે નહિ.
૧૨. પરીક્ષાખંડમાં પરીક્ષા દરમ્યાન કોઈ પણ પરીક્ષાર્થીએ પરીક્ષા સંબંધી કોઈપણ પ્રકારનું સાહિત્ય, મોબાઈલ ફોન તથા ઇલેક્ટ્રોનિક સાધનો જેવાં કે ટેબ્લેટ, લેપટોપ વગેરેનો ઉપયોગ કરવો નહિ તથા પોતાની પાસે રાખવા પણ નહિ.
૧૩. પ્રાજ્ઞ પરીક્ષાનું ફોર્મ ભરતાં પહેલાં નીચેના મુદ્દાઓ ધ્યાનમાં રાખવા.
  - પરીક્ષાર્થી એક જ વર્ષે બંને પ્રશ્નપત્ર આપી શકે છે અથવા પહેલાં વર્ષે પહેલું પ્રશ્નપત્ર અને બીજા વર્ષે બીજું પ્રશ્નપત્ર આપી શકે છે. પહેલાં પ્રશ્નપત્રમાં ઉત્તિર્ણ (પાસ) થયા બાદ જ બીજું પ્રશ્નપત્ર આપી શકાય છે. પ્રાજ્ઞ પરીક્ષામાં ફક્ત પહેલું પ્રશ્નપત્ર અથવા ફક્ત બીજું પ્રશ્નપત્ર આપનારે પાસ થવા માટે તે પેપરમાં જપ્ત ગુણ મેળવવા ફરજિયાત છે.
  - જે પરીક્ષાર્થીએ પ્રાજ્ઞના બંને પ્રશ્નપત્રમાં રજીસ્ટ્રેશન કરાવેલ હોય અને તે પરીક્ષાર્થી કોઈપણ એક પ્રશ્નપત્ર જ આપે અને બીજા પ્રશ્નપત્રમાં ગેરહાજર રહે તો એક જ પ્રશ્નપત્રની આપેલી જવાબવહી તપાસવામાં આવશે નહિ. જે પરીક્ષાર્થીએ પ્રાજ્ઞના બંને પ્રશ્નપત્ર આપ્યાં હોય તેણે પાસ થવા ૮૦ ગુણ મેળવવા પડશે.
  - પ્રાજ્ઞ પરીક્ષા આપતા પરીક્ષાર્થીઓ પાસ ધ્યાન રાખે કે જે પરીક્ષાર્થીઓ અલગ અલગ વર્ષે પ્રશ્નપત્ર પહેલું અને બીજું આપે છે તેઓએ પ્રથમ પ્રશ્નપત્ર જપ્ત કે તેથી વધુ ગુણે પાસ કર્યા પછી બીજું પ્રશ્નપત્ર વધુમાં વધુ એક જ વર્ષના વિરામ બાદ આપવાનું રહેશે. એકથી વધુ વર્ષની ગેરહાજરી બાદ આપેલું બીજું પ્રશ્નપત્ર માન્ય ગણાશે નહિ. તે પરીક્ષાર્થીએ ફરીથી પ્રાજ્ઞનું પ્રશ્નપત્ર એક અથવા બંને પેપર આપવાના રહેશે.
  - પ્રાજ્ઞ પરીક્ષાના પારિતોષિક વિજેતાની યાદીમાં આવતા પરીક્ષાર્થીઓ પૈકી જેમણે પ્રાજ્ઞના બંને પ્રશ્નપત્ર સાથે એક જ વર્ષે આપ્યા હોય તેમને ૧૦ ટકા ગુણ પ્રશસ્તિરૂપે મળશે અને તેવી રીતે પરીક્ષાર્થી ઈનામ માટે યોગ્ય ગણાશે.
  - નોંધ :- જે પરીક્ષાર્થીઓએ ભારતની પ્રવીણ પરીક્ષા પાસ કરી છે તેવા જ પરીક્ષાર્થીઓ પ્રાજ્ઞ-૧ પરીક્ષા આપી શકશે.
૧૪. અયોગ્ય રજીસ્ટ્રેશન !!! પરિણામ મળશે નહિ !!!



નોંધ :- જમણી બાજુએ આપેલા અંક જે તે પ્રશ્નના ગુણ દર્શાવે છે.

(કુલ ગુણ : ૧૦૦)

વિભાગ - ૧ : 'બ્રહ્મવિદ્યાનું દર્શન' - દ્વિતીય આવૃત્તિ, ફેબ્રુઆરી - ૨૦૧૨

પ્રશ્ન. ૧ આપેલા વિકલ્પોમાંથી ફક્ત સાચા વિકલ્પોની આગળ આપેલા ચોરસ ખાનામાં ખરાની (✓) નિશાની કરો. [૬]

નોંધ : એક કે એકથી વધારે વિકલ્પ સાચા હોઈ શકે. તમામ સાચા વિકલ્પ આગળ જ ખરાની નિશાની કરી હશે તો જ પૂર્ણ ગુણ મળશે, અન્યથા એક પણ ગુણ નહીં મળે.

૧. પાંચ નિત્ય તત્ત્વના ભેદની વાત કયા વચનામૃતમાં છે ?

(૧) ☐ પ્ર. ૭ (૨) ☐ પ્ર. ૫૬ (૩) ☐ અં. ૧૦ (૪) ☐ મ. ૯

૨. પરબ્રહ્મને સાકાર સમજવાથી લાભ

(૧) ☐ જે ભક્ત ભગવાનને સર્વોપરી અને સદા દિવ્ય સાકાર સમજે તે જ ગોલોકમાં જશે.(૨) ☐ ભગવાનના ધામમાં ભગવાનની સમીપે રહે છે.(૩) ☐ ભગવાનને અનાદિ આકારની મૂર્તિ સમજવા એ કલ્યાણનું અસાધારણ સાધન છે.(૪) ☐ સાકાર સમજીને એમની ઉપાસના કરવાથી એમના સાધર્મ્યને અને ઐશ્વર્યને પમાય છે.

૩. દિવ્ય-નિર્દોષ સમજવાથી લાભ

(૧) ☐ ભગવાનનાં પ્રાકૃત ચરિત્રોમાં મનુષ્યભાવ રાખવો એ જ ભક્તિ છે.(૨) ☐ દિવ્યભાવ અને મનુષ્યભાવ એક થઈ જાય ત્યારે ભગવાન ભજવાનું સુખ આવે.(૩) ☐ ભગવાનને અજર-અમર સમજે તે કર્મ - ચોરાસી થકી મૂકાઈ જાય છે.(૪) ☐ પ્રગટ સંતને નિર્દોષ સમજીએથી કાંઈ કરવું બાકી રહેતું નથી.

પ્રશ્ન. ૨ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. [૫]

૧. વચનામૃત લો. ૭ પ્રમાણે સાધને કરીને કદાચ કોઈક બ્રહ્મસ્વરૂપને પામ્યો હોય અને જો તે પ્રત્યક્ષ ભગવાનને ન જાણે તો તે શું ન પામે ?

૨. ઉત્તમ નિર્વિકલ્પ નિશ્ચયવાળો કોને કહેવાય ?

૩. શ્રીજીમહારાજે પ્રવર્તીવેલા દર્શનને કયા નામથી ઓળખવામાં આવે છે ?

૪. સાકાર એટલે કેવા ?

૫. ઈશ્વર સ્વરૂપ સ્વભાવે તો જીવ જેવા જ છે છતાં તેથી ભિન્ન અને પર કેવી રીતે ?

પ્રશ્ન. ૩ પ્રમાણ પરથી વિષયનું શીર્ષક આપો. [૫]

ઉદાહરણ :- “બ્રહ્મરૂપ થકો પ્રત્યક્ષ ભગવાનની ભક્તિ ચંદન, પુષ્પ, શ્રવણ, મનનાદિકે કરીને કરે.”

ઉત્તર :- બ્રહ્મરૂપ થઈને પરબ્રહ્મની ભક્તિ - ઉપાસના કરવાનો આદેશ

૧. “આ તો સર્વના સ્વામી છે એક, એમ જાણે તે પરમ વિવેક.”

૨. અચ્છેદ્ય, અભેદ્ય, અજર, અમર, અવિનાશી છે.

૩. તેઓ ત્રિકાલાબાધિત, નિત્ય, વાસ્તવિક અને પારમાર્થિક સત તત્ત્વ છે.

૪. મંગળરૂપ પ્રગટને મેલી, પરીક્ષને ભજે જે પ્રાણી રે; તપ-તીરથ કરે દેવ-દેરાં, મન ન ટળે મસાણી રે.

૫. પ્રત્યેક શરીરમાં રહેનાર જીવ સ્વરૂપતઃ ભિન્ન છે.

પ્રશ્ન. ૪ નીચે આપેલા વિષયના ફક્ત તમામ મુખ્ય મુદ્દાઓ જ લખો. [૪]

ઉદાહરણ :- અક્ષરરૂપ - બ્રહ્મરૂપ થવા માટે

ઉત્તર :- ૧. બ્રહ્મરૂપ થઈને પરબ્રહ્મની ભક્તિ - ઉપાસના કરવાનો આદેશ

૨. અક્ષરરૂપ - બ્રહ્મરૂપ થવાની અનિવાર્યતા

૩. અક્ષરરૂપ થવા અક્ષરબ્રહ્મની અનિવાર્યતા

૧. પરબ્રહ્મ : સદા દિવ્ય ૨. અક્ષરબ્રહ્મના સ્વરૂપને સમજવાની અનિવાર્યતા

પ્રશ્ન. ૫ નીચે આપેલા વિષયો ઉપર મુદ્દાસર નોંધ લખો. (પંદરેક લીટીમાં) [૧૦]

૧. ‘શ્રીજીમહારાજ સર્વોપરી : હરિચરિત્રામૃતસાગરના આધારે’

અથવા

૨. ‘પરબ્રહ્મ : સગુણ અને નિર્ગુણ’ અને ‘પરબ્રહ્મ : અન્વય અને વ્યતિરેક’

૩. ‘સર્વત્ર વ્યાપક એવા અન્વય સ્વરૂપે દિવ્ય’ અને ‘સર્વકર્તા છતાં દિવ્ય’

અથવા

૪. ‘કર્તાપણું ન સંભવે’ અને ‘શાસ્ત્રવચનનો વિરોધ આવે.’

પ્રશ્ન. ૬ નીચે આપેલા વિષયોમાંથી કોઈ પણ એક વિષય ઉપર વિસ્તૃત નોંધ લખો. (પચ્ચીસ થી ત્રીસ લીટીમાં) [૧૦]

૧. અક્ષરબ્રહ્મના સ્વરૂપને સમજવાની અનિવાર્યતા : શ્રીજીમહારાજનો હૃદયગત અભિપ્રાય-સિદ્ધાંત છે માટે.

૨. અસાધારણ ઐશ્વર્ય : ‘આશ્રિત સંતો-ભક્તો દ્વારા ઐશ્વર્ય - દર્શન’

(પાછળ જુઓ)

સત્સંગ શિક્ષણ પરીક્ષા કાર્યાલય - અમદાવાદ દ્વારા કરવામાં આવેલ પૂર્વ કસોટીના

આ આયોજનમાં મેં જાતે વર્ગમાં (બેઠકખંડમાં) હાજરી આપીને “સત્સંગ પ્રાજ્ઞ-૨-૨”

પરીક્ષા આપી છે અને નીચેની વિગતો મેં સાચી ભરેલી છે તે આપ જાણશો.

તારીખ	મહિનો	વર્ષ
<input type="text"/>	<input type="text"/>	<input type="text"/>

પરીક્ષાર્થીની જન્મ તારીખ :-

પરીક્ષા આપી તે તારીખ અને સમય :-

પરીક્ષાર્થીની સહી :-

નોંધ :- ફક્ત વર્ગમાં હાજર રહેલા પરીક્ષાર્થીઓએ જ ભૂલ્યા વગર આ હાજરીસ્લીપ કાપીને, તેમાં માગ્યા મુજબની વિગતો ભરીને, તેમના કેન્દ્ર વ્યવસ્થાપકને પરત આપવાની છે. ફક્ત હાજર પરીક્ષાર્થીઓની જ સ્લીપો ભેગી કરીને, પૂર્વ કસોટીના અહેવાલમાં ભરીને, સત્સંગ શિક્ષણ પરીક્ષા કાર્યાલય - અમદાવાદ ખાતે પરત જમા કરાવવાની છે. (અધૂરી વિગત ભરેલી હાજરીસ્લીપ માન્ય નહીં ગણાય)

વિભાગ - ૨ : 'બ્રહ્મસ્વરૂપ પ્રાગજી ભક્ત' વિસ્તૃત જીવનચરિત્ર - દસમી આવૃત્તિ, જુલાઈ - ૨૦૧૧

- પ્રશ્ન. ૭ નીચે આપેલા વિષયોમાંથી કોઈ પણ એક વિષય ઉપર મુદ્દાસર નોંધ લખો. (ત્રીસેક લીટીમાં) [૧૨]
૧. ભગતજી વિમુખ છતાં સન્મુખ ('સ્વામીને ઉપાધિની શરૂઆત' થી 'ગોંડલમાં સ્વામીનો દેહોત્સર્ગ' સુધીના જ પ્રસંગો)
  ૨. ભગતજીનો અન્ય પર પડેલો પ્રભાવ ('આ સર્વે બીજાને શાંતિ કરે એવા છે' થી 'ફરી પાછા અમદાવાદમાં' સુધીના જ પ્રસંગો)
  ૩. ભગતજીમાં થતો શ્રીજીમહારાજનો અનુભવ  
(‘સર્પ તથા હડકાયું કૂતરું કરડ્યું’ થી ‘દેહોત્સર્ગ સ્થાને દેરીના ખાતમુહૂર્તનો વિધિ’ સુધીના જ પ્રસંગો)
- પ્રશ્ન. ૮ નીચે આપેલા વિષયોમાંથી કોઈ પણ બે ઉપર ટૂંકનોંધ લખો. (દરેક ટૂંકનોંધમાં પાંચેક લીટીના બે પ્રસંગો લખવા) [૮]
૧. ભગતજીએ માંગેલા વરદાન
  ૨. ભગતજી મહારાજનાં બાળચરિત્રો
  ૩. ભગતજી મહારાજનો ખાનદેશમાં પ્રભાવ
- પ્રશ્ન. ૯ નીચે આપેલા પ્રસંગોમાંથી કોઈ પણ ત્રણ પ્રસંગ વર્ણવી મનન લખો. (પ્રસંગવર્ણન આઠેક લીટીમાં તથા મનન ચારેક લીટીમાં લખવું) [૧૨]
૧. બીજો અક્ષર હશે તો તેને અને મારે સમજવાનું છે.
  ૨. કર, કર અને કરનો મર્મ
  ૩. ભટ્ટી ભર્યાની વાત
  ૪. સ્વામિનારાયણની સાચી ઉપાસના શું ?
  ૫. અહીં તો એક દિવસમાં દસ જન્મની કસર ટળે છે.
- પ્રશ્ન. ૧૦ નીચે આપેલાં પાત્રોમાંથી કોઈ પણ એક પાત્રના પ્રસંગો વર્ણવી વ્યક્તિત્વનું આલેખન કરો. [૮]
૧. વાઘા ખાચર
  ૨. પુરુષોત્તમદાસ સ્વામી

વિભાગ - ૩ : 'સ્વામીની વાતો' - ઓગણીસમી આવૃત્તિ, ફેબ્રુઆરી - ૨૦૧૧

- પ્રશ્ન. ૧૧ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. [૪]
૧. પતંગિયો કોનો અભિપ્રાય જાણી શકતો નથી ?
  ૨. સત્પુરુષના ગુણ મુમુક્ષુમાં ક્યારે આવે ?
  ૩. કયા ગુણથી જોનારની છાતી ઠરે ?
  ૪. સભામાં બધા એક નજરે શ્રીજીમહારાજ સામું જોઈ રહ્યા છે તેનું કેમ સમજવું ?
- પ્રશ્ન. ૧૨ નીચે આપેલા પ્રશ્નોમાંથી કોઈ પણ બેના મુદ્દાસર જવાબ લખો. (પાંચેક લીટીમાં) [૬]
૧. પરમહંસાનંદ સ્વામી અને મહાપ્રભુ નામે સાધુ એ બેના જીવ શેમાં બંધાયા હતા ?
  ૨. હજાર વરસના ખીજડાનું દૃષ્ટાંત આપીને સ્વામી કોનો સંગ ન કરવા સમજાવે છે ?
  ૩. પક્ષપાતે કરીને સાધુના અવગુણ લેનાર કેવાં દુઃખ ભોગવે છે ?
- પ્રશ્ન. ૧૩ નીચે આપેલા કોઈ પણ બેના દૃષ્ટાંત અથવા પ્રસંગ વર્ણવી તેનો સિદ્ધાંત લખો. (કુલ આઠેક લીટીમાં) [૬]
૧. વૈકુંઠલોકમાં જય-વિજયે સનકાદિક સાથે વઢવેડ કરી.
  ૨. સુરંગનું દૃષ્ટાંત
  ૩. શાહુકારને હીરાનું જ્ઞાન
- પ્રશ્ન. ૧૪ નીચે આપેલા વિષયોમાંથી કોઈ પણ બે ઉપર અભ્યાસક્રમની 'સ્વામીની વાતો'નું પ્રમાણ આપી સમજાવો. (આઠ થી દસ લીટીમાં) [૪]
૧. બહુજન મળીને જે કરે તે જુદે નવ થાય, સાવરણી ઘર સજજ કરે સળીઓથી શું થાય ?
  ૨. આપણને સત્પુરુષરૂપે શ્રીજીમહારાજ જ પ્રગટ મળ્યા છે.
  ૩. લાડુબા, જીવુબાના ઉપદેશે કરીને લાડુદાનજીને જ્યારે જ્ઞાન થયું ત્યારે સર્વે ખોટું થઈ ગયું ને સાધુની દીક્ષા લેવા તૈયાર થયા.
  ૪. 'સ્વામી ગુણાતીત અનાદિ અક્ષર, પુરુષોત્તમ સહજાનંદજી એમ સમજીને લેશે નામ તે તો જાશે અક્ષરધામ.'



સૂચના :- આ પ્રશ્નપત્રમાંથી થોડા-ઘણા પ્રમાણમાં પ્રશ્નો તા. ૫ જુલાઈ, ૨૦૧૫ના રોજ લેવાનાર મુખ્ય પરીક્ષામાં પુછાશે. મુખ્ય પરીક્ષામાં જવાબવહીમાં વધારાનાં પાનાં જોડીને તેમાં લખેલા ઉત્તર માન્ય ગણાશે નહિ. પરીક્ષા કાર્યાલય, અમદાવાદની પૂર્વ મંજૂરી લીધા સિવાય, મૂળ પરીક્ષાર્થીના બદલે 'લહિયા', 'ડમી રાઈટર' કે 'અન્ય વ્યક્તિ' દ્વારા લખાઈને આવેલી પરીક્ષાની જવાબવહી રદ ગણવામાં આવશે. એકથી વધારે પ્રકારના જુદા જુદા અક્ષરોવાળા ઉત્તરો માન્ય નહિ ગણાય. છેકછાકવાળા જવાબો માન્ય ગણાશે નહીં. અસ્પષ્ટ અને ઉકેલી ન શકાય તેવા જવાબો માન્ય ગણાશે નહિ. અભ્યાસક્રમના પુસ્તકની છેલ્લી આવૃત્તિનો જ ઉપયોગ કરવો. પરીક્ષાખંડમાં પરીક્ષા દરમ્યાન કોઈ પણ પરીક્ષાર્થીએ મોબાઈલ ફોન તથા ઇલેક્ટ્રોનિક સાધનો જેવાં કે ટેબ્લેટ, લેપટોપ વગેરેનો ઉપયોગ કરવો નહિ તથા પોતાની પાસે રાખવા પણ નહિ.

**જી અગત્યની જાહેરાત** તમામ પરીક્ષાર્થીઓ આપણી સંસ્થાની નીચે દર્શાવેલી website - link પરથી જૂનાં વર્ષોનાં પ્રશ્નપત્રો તથા તેના ઉકેલપત્રો નિઃશુલ્ક ડાઉનલોડ કરી શકશે તથા તેની પ્રિન્ટ પણ કાઢી શકશે.

<http://www.baps.org/Satsang-Exams.aspx>